

దేశ సరిహద్దులు మారవచ్చు : రాజీనాథ్

న్యూఢిల్లీ: దేశ సరిహద్దులు మారవచ్చని, పాకిస్థాన్లోని సింధ్ ప్రాంతం కూడా భారత్లోకి తిరిగి రావచ్చని కేంద్ర రక్షణ శాఖ మంత్రి రాజీనాథ్ సింగ్ అన్నారు. నాగరికత పరంగా సింధ్ ఎల్లప్పుడూ భారత్లో భాగంగానే ఉంటుందన్నారు. సింధ్ భూమి నేడు భారత్లో భాగం కాకపోవచ్చని, కానీ నాగరికత పరంగా సింధ్ ఎల్లప్పుడూ భారతదేశంలో భాగంగా ఉంటుందన్నారు. సింధూ నది సమీపంలోని సింధ్ ప్రావిన్స్ 1947లో దేశ విభజన సమయంలో పాకిస్థాన్కు వెళ్లిపోయిందని రాజీనాథ్ సింగ్ గుర్తు చేశారు. అక్కడ నివసించే సింధ్ ప్రజలు ఇండియాకు వచ్చారన్నారు. సింధ్ హిందువులు ముఖ్యంగా ఎల్లే అడ్వాణీ వంటి నేతలు ఆ తర్వాత చెందిన వారని, ఇండియా నుంచి సింధ్ ప్రాంతం విడిపోవడాన్ని సింధ్ హిందువులు ఇప్పటికీ అంగీకరించడం లేదని అన్నారు. ఎల్లే అడ్వాణీ తన వ్యవస్థలో ఈ విషయం రాసినట్లు చెప్పారు. సింధ్లోనే కాదు, ఇండియా అంతటా హిందువులు సింధూ నదీని అతి పవిత్రంగా భావిస్తారని అన్నారు. సింధ్లోని చాలామంది ముస్లింలు సైతం సింధూ నది నీరు మక్కాలోని ఆబ్-ఎ-జంజూమ్ కంటే తక్కువ పవిత్రమైనది కాదని విశ్వసిస్తారని, ఇది అడ్వాణీ తన వ్యవస్థలో ఉంటుందని చెప్పారు.



సంపుటి - 20 సంచిక - 258 కరీంనగర్ మంగళవారం, 25 నవంబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00



చురకలు ప్రతినీధి హైదరాబాద్, నవంబర్, 24 -నిన్నటి వరకు ఆ ఇంటినుండి ఇద్దరూ భారత విప్లవోద్యమ సేనానులు. ఒకరు అమరవీరుడుగా జోహార్లు అందుకుంటే, అదే పార్టీ తమ్ముడిని విప్లవ ద్రోహి అని ప్రకటించి చర్చ తీసుకునే ప్రయత్నం చేస్తున్నది. పెద్దపల్లి పోరు బిడ్డ జగిత్యాల జైత్రయాత్ర నుంచి లాల్ గాడ్ వరకు విప్లవాన్ని విస్తరించిన విప్లవ శిఖరం మమతా బెనర్జీ అధికార దాహానికి, రాజ్యం కుట్రలకు బూటకం ఎన్నోంటరీ లో అమరత్వం చెందిన మల్లేజు కోటేశ్వరరావు (అలియాస్) కిషన్ జి 14 వ వర్తంతి నాటికి ఆ పార్టీ ఇద్దరిని రెండు రకాలుగా చూస్తుంది. పొలిట్ బ్యూరోలో చేరిన తర్వాత 20 ఏళ్ల పాటు కీలకంగా వ్యవహరించిన సోనూ దాదా నిర్దాంత పరంగా లేవనెత్తిన అంశాలపై పార్టీలో చర్చ జరుగుతోంది. రెండు గా

చీలిన పార్టీ ఇప్పటికే మూడు బృందాలుగా 400 మందితో కూడిన మావోయిస్టులు లొంగిపోయారు. లొంగిపోతున్న వారిలో మల్లేజుల నిర్ణయానికి మద్దతుగా నిలిచిన వారిలో ఆయుధాలతో కూడిన లొంగుబాటు జరిగింది. మల్లేజుల కోటేశ్వరరావు పార్టీ సిద్ధాంత కర్తగా వ్యవహరించారు. కోటన్న వందలాది మందిని అడవి మార్గంలో బోల్షివిక్ దారిలో నడిపారు. ఆయన తమ్ముడు వేణుగోపాల్ రావు ప్రజాస్వామిక పద్ధతుల్లో ఉద్యమంలో పాల్గొందానికి సిద్ధమై ఆపార్టీకి దూరమయ్యారు. అన్న అడివికి పంపిస్తే తమ్ముడు ఇంటికి తిరిగి రప్పిస్తున్నారని చెబుతున్నారు -కిషన్ గురించి... కిషన్ జీ అసలు పేరు మల్లేజుల కోటేశ్వరరావు. ఇతర పేర్లు కిషన్జీ, బిమల్, జయంత్, కోటన్న, మురళి, ప్రదీప్,

అన్న దారిలో అడివికి.... తమ్ముడి మాటతో ఇంటికి!!

-సాయుధ పోరుబాటలో కిషన్
-ఆయుధాలు విసర్జించిన సోనూదాదా

-అన్నదమ్ములవి రెండు దారులు

ప్రహ్లాద్, రామ్జీ, శ్రీధర్ మరియు విమల్. విప్లవభావాలకు ప్రభావితమైన ఆయన.. న్యాయ విద్యను పూర్తి చేయకుండానే ఉద్యమంలోకి వెళ్లిపోయారు. సుధీర్కాలం మావోయిస్టు పార్టీలో అగ్రనాయకత్వంలో పని చేశారు. కరీంనగర్ జిల్లా పెద్దపల్లి కిషన్ జీ స్వగ్రామం. స్వాతంత్ర్య సమరయోధులైన మల్లేజుల వెంకటయ్య, మధురమ్మ దంపతులకు 1954 సెప్టెంబర్ 26 న కిషన్ జీ రెండో సంతానంగా జన్మించారు. పదో తరగతి వరకు పెద్దపల్లిలోనే చదివారు. ఎమర్జెన్సీ రోజుల్లో ఇంటర్మీడియట్ పూర్తిచేశారు. కరీంనగర్ ఎస్ఆర్ఆర్ కాలేజీలో బీకాం పూర్తి చేశారు. ఆ తర్వాత న్యాయవిద్యాభ్యాసంలో చేరినా.. దాన్ని పూర్తి చేయలేదు. ఉద్యమ ప్రస్థానం..... ఎమర్జెన్సీ రోజుల్లో ఇంటర్మీడియట్ పూర్తిచేసిన ఆయన అప్పటి పీపుల్స్వార్కు విద్యార్థి విభాగమైన రాడికల్ స్టూడెంట్స్ యూనియన్ వ్యవస్థాపక సభ్యుడిగా పనిచేశారు. డిగ్రీ పూర్తైన తర్వాత.. శ్రీకాకుళం నక్సల్బరీ పోరాటం ప్రభావంతో ఉద్యమంలోకి ప్రవేశించారు. శ్రీకాకుళం ఉద్యమం దెబ్బతిన్న తరువాత ఆంధ్రప్రదేశ్ లో నక్సల్బరీ రాజకీయాలని ప్రారంభించిన (మిగతా 3వ పేజీలో)

ఆయుధాలు వీడేందుకు సిద్ధం



ముంబై: ఆయుధ విరమణపై మావోయిస్టులు సంచలన ప్రకటన చేశారు. తాము ఆయుధాలు వీడేందుకు సిద్ధంగా ఉన్నామని మావోయిస్టులు లేఖ విడుదల చేశారు. ఈ మేరకు మూడు రాష్ట్రాల ముఖ్యమంత్రులకు లేఖ రాశారు. ఆపరేషన్ కగార్లో భాగంగా మూడు రాష్ట్రాల్లో కూంటింగ్ ఆపరేషన్ నిలిపివేస్తే ఆయుధ విరమణ తేదీని ప్రకటిస్తామని లేఖలో పేర్కొన్నారు. దీంతో, సర్వత్ర ఉత్సాహం నెలకొంది. వివరాల ప్రకారం.. ఆయుధాలు వీడే విషయమై మావోయిస్టులు తాజాగా లేఖ విడుదల చేశారు. ఈ మేరకు మహారాష్ట్ర, మధ్యప్రదేశ్, ఛత్తీస్గఢ్ రాష్ట్రాల ముఖ్యమంత్రులకు లేఖలను పంపించారు. మావోయిస్టు ప్రతినీధి పేరుతో సీఎంలకు లేఖ అందింది. ఈ లేఖలో మావోయిస్టులు తాము ఆయుధాలు వీడి, సాధారణ జనజీవన స్రవంతిలో కలిసిందుకు సిద్ధంగా ఉన్నామని ప్రకటించారు. ముఖ్యంగా, కేంద్ర కవితీ సభ్యుడు కామ్రేడ్ సోను దాదా తీసుకున్న 'పోరాటం నిలిపివేయాలన్న' నిర్ణయానికి తాము పూర్తి మద్దతు ఇస్తున్నామని ఈ లేఖలో స్పష్టంగా పేర్కొన్నారు. ఈ మావోయిస్టు ప్రతినీధులు ఆయుధాలు విడిచిపెట్టి, ప్రభుత్వ పునరావాస పథకాలను పొందాలని కోరుకుంటున్నట్లు తెలిపారు. ఫిబ్రవరి 15, 2026 వరకు సమయం... ఈ లేఖలో మావోయిస్టులు.. ఎంఎంసీ జోన్లోని

మావోయిస్టుల సంచలన ప్రకటన

మావోయిస్టులందరూ సామాహికంగా లొంగిపోతారు. ఎప్పటి నుంచి ఆపరేషన్ కూంటింగ్ను నిలిపివేస్తారో.. అప్పుడే మేము ఆయుధాలను వీడటం జరుగుతుంది. ఆ వెంటనే ఆయుధాల విరమణ తేదీని ప్రకటిస్తాం అని పేర్కొన్నారు. అలాగే, మావోయిస్టులు తమ ఈ కీలక నిర్ణయంపై సమష్టి నిర్ణయానికి రావడానికి కొంత సమయాన్ని కోరారు. ఈ నిర్ణయాన్ని పూర్తిగా అమలు చేయడానికి తమకు ఫిబ్రవరి 15, 2026 వరకు సమయం ఇవ్వాలని వారు ప్రభుత్వాలను అభ్యర్థించారు. ఈ విజ్ఞప్తి వెనుక ఎలాంటి నిగూఢ ఉద్దేశం లేదని, కేవలం అంతర్గతంగా చర్చించుకోవడానికి, తుది నిర్ణయాన్ని నిర్ధారించుకోవడానికి మాత్రమే ఈ సమయం అవసరమని వారు లేఖలో స్పష్టం చేశారు. ఆపరేషన్ కగార్.. అయితే, ఆపరేషన్ కగార్ కొనసాగుతున్న నేపథ్యంలో మావోయిస్టుల అభ్యర్థనను ప్రభుత్వాలు ఏ విధంగా స్వీకరిస్తాయనేది ఆసక్తికరంగా మారింది. మావోయిస్టుల ప్రతిపాదనను స్వాగతించి ఎలాంటి చర్యలు లేదా హామీలు ఇస్తాయనే చర్చ మొదలైంది. మావోయిస్టులు అడిగిన సమయం లోపల, ఈ రాష్ట్రాల ప్రభుత్వాలు, భద్రతా బలగాలు కూడా తమ వ్యూహాలను సమీక్షించుకోవాల్సిన అవసరం ఉంటుంది. మొత్తానికి మావోయిస్టుల ఆయుధ విరమణ లేఖ సంచలనంగా మారింది. ఈ లేఖ మావోయిస్టు ఉద్యమ చరిత్రలో ఒక మలుపుగా పరిగణించవచ్చు.



నూతన సీజేబిగా జస్టిస్ సూర్యకాంత్ ప్రమాణస్వీకారం

న్యూఢిల్లీ: భారతదేశ 53వ ప్రధాన న్యాయమూర్తిగా జస్టిస్ సూర్యకాంత్ ప్రమాణస్వీకారం చేశారు. రాష్ట్రపతి భవన్లో సోమవారంనాడు జరిగిన కార్యక్రమంలో రాష్ట్రపతి ద్రౌపది ముర్ము ఆయన చేత ప్రమాణస్వీకారం చేయించారు. ఆదివారంనాడు పదవీ విరమణ చేసిన సీజేబి బిఆర్ గవాయ్ స్థానంలో జస్టిస్ సూర్యకాంత్ బాధ్యతలు స్వీకరించారు. 2027 ఫిబ్రవరి 9వ తేదీ వరకూ ఈ పదవిలో కొనసాగుస్తారు. సీజేబిగా బాధ్యతలు చేపట్టిన తొలి హరియాణా వాసిగా జస్టిస్ సూర్యకాంత్ రికార్డు సృష్టించారు. ఈ ప్రమాణ స్వీకార కార్యక్రమంలో తొలిసారిగా భూటన్, కెన్యా, మలేసియా, మారిషస్, నేపాల్, శ్రీలంక దేశాల చీఫ్ జస్టిస్లు వారి కుటుంబ సభ్యులతో కలిసి హాజరుకావడం విశేషం. జస్టిస్ సూర్యకాంత్ 1962 ఫిబ్రవరి 10న హరియాణాలోని హిసార్లో ఓ మధ్యతరగతి కుటుంబంలో జన్మించారు. 1984లో రోహ్తక్లోని మహర్షి దయానంద్ యూనివర్సిటీ నుంచి న్యాయశాస్త్ర పట్టా పొందారు. 2004 జనవరి 9న పంజాబ్, హర్యానా హైకోర్టు న్యాయమూర్తిగా నియమితులయ్యారు. 2018లో హిమాచల్ ప్రదేశ్ హైకోర్టు చీఫ్ జస్టిస్గా నియమితులయ్యారు. 2019 మే 24న సుప్రీంకోర్టు న్యాయమూర్తిగా పదోన్నతి పొందారు. వివిధ ధర్మాసనాల్లో పలు కీలక తీర్పుల్లో ఆయన భాగమయ్యారు. 370వ అధికరణను రద్దు చేస్తూ చారిత్రక తీర్పు ఇచ్చిన ధర్మసనంలో ఉన్నారు. బిహార్ ఎన్నికల జాబితా రివిజన్, హెగడన్ పైసేర్ తీర్పులు కూడా ఉన్నాయి.

ఆడబిడ్డల అభ్యున్నతికి అన్ని చర్యలు తీసుకుంటున్నాం



కొడంగల్, నవంబర్ 24: ఆడబిడ్డలు సంతోషంగా ఉంటే.. రాష్ట్రంలో ఆర్థికాభివృద్ధి ఉంటుందని తెలంగాణ ముఖ్యమంత్రి రేవంత్ రెడ్డి స్పష్టం చేశారు. సోమవారం కొడంగల్ బహిరంగ సభలో సీఎం రేవంత్ రెడ్డి మాట్లాడుతూ.. ఆడబిడ్డల అభ్యుగ్రహంతో బతికేలా ఉండాలని తమ ప్రభుత్వం మహిళల కోసం ఎన్నో సంక్షేమ పథకాలు, అభివృద్ధి కార్యక్రమాలు చేపట్టిందని వివరించారు. ప్రతి పేద తల్లి కళ్లలో ఆనందం చూడాలని సన్న బియ్యం పంపిణీ కార్యక్రమాన్ని చేపట్టామన్నారు. రూ. 500లకే గ్యాస్ సిలిండర్ అందిస్తామన్నారు. మహిళలకు ఆర్థిసీల్లో ఉచిత బస్సు ప్రయాణ సౌకర్యం కల్పించామని గుర్తు చేశారు. అసాని, అంబానిలతో పోటీ పడేలా సోలార్ ఫ్లాంట్స్ నిర్వహణను మహిళలకు అప్పగించామని వివరించారు. మహిళలకు ఆర్థిక స్వాతంత్ర్యం కల్పించామని వివరించారు. హైటెక్ సిటీ శిల్పారామంలో

కొడంగల్ ప్రజల 70 ఏళ్ల కల నెరవేరబోతుంది

త్వరలోనే రైలు కూత ఐనబోతున్నారు : సీఎం రేవంత్ రెడ్డి

మహిళలు తయారు చేసిన ఉత్పత్తులను మార్కెటింగ్ చేసుకునేందుకు స్టాల్స్ సైతం ఏర్పాటు చేశామని వివరించారు. ఆడబిడ్డలు తయారు చేసిన ఉత్పత్తులు అంతర్జాతీయ మార్కెట్లో విక్రయించేందుకు అమెజాన్తో సంప్రదింపులు జరుపుతున్నామని పేర్కొన్నారు. మీ జీవితాల్లో వెలుగులు నింపేందుకు మంచి చదువు అందించడం ఒక్కటే మార్గమని సూచించారు. మీ పిల్లలు గొప్పగా చదువుకుంటేనే మీ జీవితాల్లో మార్పు సాధ్యమవుతుందని స్పష్టం చేశారు. అందుకే ఉత్తయ పాత్ర అధ్వర్యంలో నియోజకవర్గంలోని 312 ప్రభుత్వ పాఠశాలల్లో 28 వేల మంది విద్యార్థులకు ఉదయం లేక్ ఫాస్ట్ అందిస్తున్నామని చెప్పారు. ఏ విద్యార్థి ఆకలితో ఇబ్బంది పడకుండా ఉండేలా చర్యలు తీసుకుంటున్నామన్నారు. సెంట్రలైజ్డ్ కిచెన్ ద్వారా మధ్యాహ్న భోజనాన్ని అందించే కార్యక్రమం తీసుకువస్తున్నామన్నారు. బిడ్డల గురించి కన్నతల్లి ఆలోచించినట్లుగా... తమ ప్రభుత్వం ఆలోచించి వారి ఆకలి తీరుస్తోందని తెలిపారు. ఎద్యుకేషన్, ఇరిగేషన్ రంగాలకు తమ ప్రభుత్వ తొలి ప్రాధాన్యత ఇస్తుందన్నారు. కొడంగల్ నియోజకవర్గానికి మెడికల్, వెటర్నరీ, అగ్రి, పారిమెడికల్, నర్సింగ్, ఇంజనీరింగ్ కళాశాలలు , పిటిసీలను,

ఇంటిగ్రేటెడ్ రెసిడ్యుయల్ స్కూల్, జూనియర్, డిగ్రీ కళాశాలలు, సైనిక్ స్కూల్ తీసుకొచ్చామని వివరించారు. విద్య ఒక్కటే తరగతి అన్న అని ఈ సందర్భంగా ఆయన స్పష్టం చేశారు. రాష్ట్ర నలుమూలల నుంచి గొప్ప చదువుల కోసం కొడంగల్కు వెళ్లాలనేలా ఈ అసెంబ్లీ నియోజకవర్గాన్ని ఎద్యుకేషన్ హబ్గా తీర్చిదిద్దుతున్నామన్నారు. 16 నెలల్లో అంతర్జాతీయ సాయి ఎడ్యుకేషన్ హబ్గా కొడంగల్ను మార్చాలని ప్రయత్నిస్తున్నామని పేర్కొన్నారు. కొడంగల్ లిఫ్ట్ ఇరిగేషన్ ప్రాజెక్టు కోసం రైతులు స్వచ్ఛందంగా భూములు ఇస్తున్నారని చెప్పారు. మూడేళ్లలో ప్రాజెక్టు పూర్తి చేసి కొడంగల్ భూములను కృష్ణా జలాలతో తరువుతామని విశ్వాసం వ్యక్తం చేశారు. లగవర్ల పారిశ్రామిక వాడను అంతర్జాతీయ పారిశ్రామిక వాడగా తీర్చి దిద్దుతామని స్పష్టం చేశారు. త్వరలోనే కొడంగల్ ప్రజలు రైలు కూతను కూడా వినబోతున్నారన్నారు. కొడంగల్ ప్రజలు 70 ఏళ్ల కల నెరవేరబోతుందన్నారు. మరో తొమ్మిది నెలల్లో రైల్వే లైన్ ఏర్పాటు పనులు ప్రారంభంకానున్నాయని తెలిపారు. కొడంగల్ నియోజకవర్గంలో సిమెంట్ పరిశ్రమలు సైతం ఏర్పాటు కాబోతున్నాయని వివరించారు. అభివృద్ధిలో కొడంగల్ నియోజకవర్గాన్ని రాష్ట్రానికి ఒక మోడల్గా మారుస్తామని చెప్పారు. సర్పంచ్ ఎన్నికల్లో మంచి వ్యక్తులను ఎన్నుకోండంటూ ప్రజలకు సూచించారు. ఆడబిడ్డలకు ప్రభుత్వం అందిస్తున్న సారే ఇందిరమ్మ చీరలని.. ఇవి ప్రతి ఆడబిడ్డకు చీర చేరేలా చూడాలని అధికారులను సీఎం రేవంత్ రెడ్డి ఆదేశించారు. పదేళ్లు రాష్ట్రంలో ఇందిరమ్మ రాజ్యం అధికారంలో ఉంటుందని జోస్యం చెప్పారు. రాజకీయాలకు అతీతంగా కొడంగల్ను అభివృద్ధి చేసుకునేందుకు ముందుకు రావాలంటూ ప్రజలకు పిలుపునిచ్చారు. అభివృద్ధికి అందగా ఉండాలని ఈ సందర్భంగా ఆడబిడ్డలను సీఎం రేవంత్ రెడ్డి కోరారు.



కోకాపేట.. ఎకరం ధర రూ.137 కోట్లు

హైదరాబాద్: నగర శివారులోని కోకాపేటలో భూములు రికార్డు ధర పలికాయి. ఎకరం ధర అత్యధికంగా రూ.137.25 కోట్లు పలికింది. కోకాపేటలోని నియోపోలిస్ ప్రాంతంలోని సర్వే నంబర్ 17, 18లోని భూములకు వేలం నిర్వహించగా.. సర్వే నంబర్ 17లోని భూమి ఎకరం 137.25 కోట్లు పలికింది. హెచ్ఎండ్ఐ పరిధిలోని ఖరీదైన భూములను ఆన్లైన్లో వేలం వేయడానికి ప్రభుత్వం నిర్ణయించి నోటిఫికేషన్ జారీ చేసిన సంగతి తెలిసిందే. ఇటీవల రాయదుర్గంలో 7.67 ఎకరాలకు తెలంగాణ పారిశ్రామిక మౌలిక సదుపాయాల సంస్థ(టీజీఐఐసీ) నిర్వహించిన వేలంపాటలో రూ.1,357 కోట్లకు ఓ సంస్థ దక్కించుకుంది. ఇక్కడ కనీస ధర ఎకరాకు రూ.101 కోట్లుగా నిర్ణయించగా.. వేలంలో రూ.177 కోట్లు పలికింది. ఈ నేపథ్యంలో తాజాగా కోకాపేట నియోపోలిస్లోని సర్వే నంబర్ 17, 18లోని భూములను హెచ్ఎండ్ఐ వేలం వేసింది. ఎకరా కనీస ధర రూ.99 కోట్లుగా నిర్ణయించగా.. అత్యధికంగా రూ.137.25 కోట్లు పలికింది.



కొడంగల్: కొడంగల్లో ఏ విద్యార్థి ఆకలితో ఉండకూడదన్న లక్ష్యంతో ఏర్పాటు చేస్తున్నామని సీఎం రేవంత్ రెడ్డి అన్నారు. ప్రస్తుతం నియోజకవర్గంలో 28 వేల మందికి ఉదయం అల్పాహారం అందిస్తున్నామన్నారు. దీంతో ప్రభుత్వ పాఠశాలల్లో 5 వేల మంది విద్యార్థులు పెరిగారని చెప్పారు. వికారాబాద్ జిల్లా కొడంగల్ పర్వతానకు వెళ్లిన రేవంత్ రెడ్డి.. అక్కడి అక్షయపాత్ర ఫౌండేషన్ కిచ్చెనను పరిశీలించారు. మిడ్ షిప్ కిచ్చే భవన నిర్మాణానికి భూమిపూజ చేశారు. అనంతరం బహిరంగ సభలో ఆయన మాట్లాడారు. “జీవితాల్లో మార్పు రావాలంటే పిల్లల్ని చదివించాలి. కొడంగల్లో రూ.5వేల కోట్లతో ఎడ్యుకేషన్ క్యాంపస్ నిర్మిస్తున్నాం. రాష్ట్రంలో తొలి సైనిక్ స్కూల్ను ఇక్కడే ఏర్పాటు చేయబోతున్నాం. 16 నెలల్లోగా కొడంగల్ను అంతర్జాతీయ ఎడ్యుకేషన్ హబ్గా తయారు చేస్తాం. మహిళలు ఆత్మగౌరవంతో బతికేందుకు కృషి చేస్తున్నాం. రాష్ట్రంలోని ప్రజలకు సన్న బియ్యం పంపిణీ చేస్తున్నాం.

వీసీపీల్లో మాజీ మంత్రి నిరంజన్రెడ్డి భారీ అవినీతి: కవిత

కొత్తకోట: పదేళ్ల భారత రాష్ట్ర సమితి పాలనలో వనపర్తి పెద్దగా అభివృద్ధి చెందలేదని తెలంగాణ జాగృతి అధ్యక్షురాలు కవిత అన్నారు. మాజీ మంత్రి నిరంజన్రెడ్డి అవినీతితో నియోజకవర్గంలో BRSకి కోలుకోలేని దెబ్బ తగిలిందని చెప్పారు. వనపర్తి జిల్లా కొత్తకోటలో నిర్వహించిన మీడియా సమావేశంలో ఆమె మాట్లాడారు. నిరంజన్రెడ్డి మూడు, నాలుగు ఫౌండేషన్లు కట్టుకున్నారని.. చెప్పలేనంత అవినీతికి పాల్పడ్డారని ఆరోపించారు. నియోజకవర్గంలో ఆయన రాచరిక పాలన సాగించారన్నారు. ఇలాంటి అవినీతిపరుడిని చిత్తుగా ఓడించడం సరైన నిర్ణయమని చెప్పారు. తన గురించి మరోసారి ఎక్కడైనా మాట్లాడితే తాళు తీసానని నిరంజన్రెడ్డిని ఉద్దేశించి కవిత ఘాటుగా వ్యాఖ్యానించారు. కాంగ్రెస్ పాలనలో చేనేత కార్మికులు ఎలాంటి లబ్ధి పొందలేదని కవిత అన్నారు. రుణమాఫీ కూడా చేయలేదని విమర్శించారు. “కొత్తకోట మండలం కాయపల్లి శంకర సముద్రం నిర్వాసితులకు తక్షణమే పరిహారం అందించాలి. మల్లన్నసాగర్, మిడ్ మానేరు లబ్ధిదారులకు ఎలా ఇళ్లు నిర్మించి




ఇచ్చారో అలాగే ఇవ్వాలి. సీఎం రేవంత్రెడ్డి ధరణి స్థానంలో భూభారతి తీసుకొచ్చినా చిన్నచిన్న తప్పులతో చాలా మంది ఇబ్బందులు ఎదుర్కొంటున్నారు. వైద్యంపై ప్రభుత్వం దృష్టి సారించాలి. పెట్టేరులో మూడువేల మెట్రిక్ టన్నుల గన్నీ బ్యాగుల గోదాం కాబితో ఇప్పటి వరకు ఎలాంటి చర్యలు లేవు” అని కవిత అన్నారు.

పీటాన్చెరు ఎమ్మెల్యే సోదరుడి ఆస్తులు అటాచ్ చేసిన ఈడీ



హైదరాబాద్: పటాన్చెరు ఎమ్మెల్యే గూడెం మహిపాలరెడ్డి సోదరుడి ఆస్తులను ఎన్ఫోర్స్మెంట్ డైరెక్టరేట్(ఈడీ) అటాచ్ చేసింది. మధుసూదన్రెడ్డికి చెందిన రూ.80కోట్లు అటాచ్ చేసినట్లు సమాచారం. మధుసూదన్రెడ్డికి చెందిన సంతోష్ శాండ్ అండ్ గ్రానైట్ కంపెనీ రూ.300 కోట్ల ఆక్రమాలు చేసిందని, అంతే కాకుండా ప్రభుత్వానికి మధుసూదన్రెడ్డి రూ.39 కోట్ల రాయల్టీ చెల్లించలేదని ఆరోపణలు వచ్చాయి. దీంతో ఈడీ విచారణ చేపట్టింది. ఈ క్రమంలోనే ఆస్తుల్ని అటాచ్ చేసింది.



ప్రముఖ నటుడు ధర్మేంద్ర (89) తుదిశ్వాస విడిచారు. గతకొంత కాలంగా శ్వాసకోశ సమస్యలతో బాధపడుతున్న ఆయన ఆరోగ్యం.. సోమవారం (నవంబరు 24) విషమించడంతో కన్నుమూశారు. అక్టోబరు 31న ధర్మేంద్ర అనారోగ్యం పాలవగా, ముంబయిలోని థ్రీవ్ క్యాండ్ ఆస్పత్రికి తరలించి చికిత్స అందించారు. ఈ క్రమంలో ఆయన చనిపోయారంటూ సామాజిక మాధ్యమాల వేదికగా వార్తలు వైరల్ అయ్యాయి. రొటీన్ చెక్ప్ కోసమని ఆస్పత్రికి తీసుకెళ్లామని ఆయన కుటుంబం తెలిపారు. ధర్మేంద్ర ఆరోగ్యం నిలకడగానే ఉందని, ఆందోళన చెందాల్సిన అవసరం లేదని హేమ మానిని, సన్నీ దేవోల్ అభిమానులకు విజ్ఞప్తి చేశారు. ధర్మేంద్ర కోలుకోవాలని అభిమానులు సోషల్ మీడియా వేదికగా ఆకంక్షించారు. ఈ క్రమంలో సోమవారం ధర్మేంద్ర ఆరోగ్యం విషమించడంతో ఆయన కన్నుమూశారు. సినీ ప్రముఖులు ఆయనకు నివాళులర్పిస్తున్నారు. ఆయనతో ఉన్న అనుబంధాన్ని సోషల్ మీడియా వేదికగా గుర్తుచేసుకుంటున్నారు.

ధర్మేంద్ర పార్థివ దేహాన్ని కుటుంబ సభ్యులు అంబులెన్స్లో స్థానిక విల్లే పార్క్ శ్మశాన వాటికకు తరలించారు. ధర్మేంద్ర కన్నుమూశాడన్న సమాచారం తెలుసుకున్న సినీ, రాజకీయ ప్రముఖులు ఆయన భౌతిక కాయాన్ని కడసారి చూసేందుకు శ్మశాన వాటికకి తరలివచ్చి, నివాళులర్పించారు. ధర్మేంద్ర మృతిపట్ల దర్బక, నిర్వాత కరణ్జోహర్ విచారం వ్యక్తం చేశారు. ఆయన్ను గుర్తు చేసుకుంటూ



హైదరాబాద్లో భూముల అమ్మకంపై ప్రభుత్వాన్ని నిలదీయండి: కార్పొరేటర్లతో కేటీఆర్

హైదరాబాద్: పార్టీ వెంటే ఉన్న ప్రతి కార్పొరేటర్కు భవిష్యత్తులో మరిన్ని పదవులు వస్తాయని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. తెలంగాణ భవన్లో జీహెచ్ఎంసీ పరిధిలోని ఎమ్మెల్యేలు, ఎమ్మెల్యేలు, కార్పొరేటర్లతో ఆయన సమావేశమయ్యారు. బల్లియా సమావేశంలో అనుసరించాల్సిన వ్యూహంపై చర్చించారు. ఈ సందర్భంగా కార్పొరేటర్లు కేటీఆర్ దిశానిర్దేశం చేశారు. పదేళ్ల పాటు ఎలాంటి అవినీతికి తావు లేకుండా పనిచేశారని.. కరోనా వంటి తీవ్ర సంక్షోభంలోనూ అదృతంగా సేవలందించారని కొనియాడారు. ప్రతిపక్షంలోకి వచ్చిన తర్వాత కార్పొరేటర్లు ఎప్పటికప్పుడు ప్రజా సమస్యలపై పోరాటం చేశారన్నారు. జూబ్లీహిల్స్ ఉప ఎన్నికలో పోరాడిన తీరుకు కేటీఆర్ అభినందనలు తెలిపారు. పరిశ్రమలకు కేటాయించిన వాటితో పాటు హైదరాబాద్లో భూముల అమ్మకంపై బల్లియా సమావేశంలో నిలదీయాలని ఆయన సూచించారు. అభివృద్ధి, సంక్షేమ కార్యక్రమాల్లో ప్రభుత్వ వైఫల్యంపై నిలదీయాలన్నారు. రాష్ట్ర ప్రభుత్వం ఎప్పుడు జీహెచ్ఎంసీ ఎన్నికలు నిర్వహించినా సిద్ధంగా ఉండాలని.. అందరినీ పార్టీ గెలిపించుకుంటుందని కేటీఆర్ భరోసా ఇచ్చారు.



హైదరాబాద్: నగర సీపీ వీసీ సజ్జనార్ ఆదివారం అర్ధరాత్రి పెట్రోలింగ్ చేశారు. లంగర్ హౌస్, టోలిచౌక్ ప్రాంతాల్లో అర్ధరాత్రి 12 నుంచి తెల్లవారుజాము 3 గంటల వరకు రౌడీషీల్డ్ ఇళ్లకు వెళ్లి ఆకస్మిక తనిఖీలు చేశారు. వారి నేర చరిత్ర, జీవనశైలిపై ఆరా తీశారు. నేర ప్రవృత్తి మానుకోవాలని సూచించారు. రాత్రి వేళల్లో తెరిచి ఉన్న దుకాణాల నిర్వాహకులను సీపీ హెచ్చరించారు. పెట్రోలింగ్ నిబ్బంది అప్రమత్తతను తనిఖీ చేసి గస్తీ పాయింట్లు, స్పందన వేగంపై సమగ్ర పరిశీలన చేశారు. నగర భద్రతపై కఠిన పర్యవేక్షణ కొనసాగుతుందని వెల్లడించారు.

ముగిసిన ఐబామ్మే రవి పోలీస్ కస్టడీ.. చించిలోగూడ జైలుకు తరలించు

హైదరాబాద్: సినిమాల పైసీ కేసులో నిందితుడు, ఐబొమ్మ వెటెనెర్ నిర్వాహకుడు రవి ఐదు రోజుల పోలీస్ కస్టడీ ముగిసింది. దీంతో సైబర్ క్రైమ్ పోలీసులు అతడికి వైద్య పరీక్షలు చేయించి.. నాంపల్లి కోర్టులో హాజరు వర్చారు. అనంతరం చంచల్గూడ జైలుకు తరలించారు. ఐదు రోజుల కస్టడీలో రవి కీలకమైన విషయాలను వెల్లడించినట్లు సమాచారం.



పాకిస్తాన్లో మంగళవారం ఆత్మాహుతి దాడి చోటుచేసుకుంది. ఈ ఘటనలో ఇద్దరు పారా మిలిటరీ సిబ్బంది మరణించగా.. పలువురు గాయపడ్డారు. పెషావర్లోని ఫ్రంటియర్ కోర్ ప్రధాన కార్యాలయంపై ఉగ్రవాదులు దాడులు చేయడంతో పారామిలిటరీ కార్యాలయం కాంపౌండ్ లోపల వరుస పేలుళ్లు సంభవించినట్లు పాక్ అధికారులు వెల్లడించారు. పాక్ అధికారులు తెలిపిన వివరాల ప్రకారం.. సోమవారం తెల్లవారుజామున పెషావర్లోని ఫ్రంటియర్ కోర్ ప్రధాన కార్యాలయం గేట్ వద్ద పేలుడు సంభవించింది. అనంతరం సమీపంలోని సైకిల్ స్టాండ్ వద్ద మరో పేలుడు చోటుచేసుకుంది. కార్యాలయాన్ని ముగ్గురు ఉగ్రవాదులు ముట్టడించినట్లు కనుగొన్న భద్రతా బలగాలు వారిపై కాల్పులు జరిపారు. ఇరువర్గాల మధ్య జరిగిన కాల్పుల్లో ఇద్దరు పారామిలిటరీ సిబ్బంది మరణించగా.. నలుగురు గాయపడ్డారు. క్షతగాత్రులను ఆస్పత్రికి తరలించారు. బాంబు దాడి జరిగిన వెంటనే రెస్క్యూ బృందాలు ఘటనాస్థలికి చేరుకొని సహాయక చర్యలు ప్రారంభించినట్లు స్థానిక అధికారులు పేర్కొన్నారు. ప్రస్తుతం ఆ ప్రాంతంలో లాకిడౌన్ విధించినట్లు తెలిపారు. భద్రతా బలగాలు, స్వాగ్డ్ బృందాలు ఆ ప్రాంతాన్ని తమ ఆధీనంలోకి తీసుకొని తనిఖీలు చేపట్టాయి. ఈ ఘటనపై పోలీసులు దర్యాప్తు చేపట్టారు. దాడులకు సంబంధించి బాధ్యత వహిస్తూ ఏ ఉగ్ర సంస్థ ఇంతవరకు ప్రకటన చేయలేదు.

